

Dan id-dokument ġie magħmul bil-hsieb li jintuża bhala għodda ta' dokumentazzjoni u l-istituzzjonijiet ma jassumu l-ebda responsabbiltà għall-kontenut tiegħu

► **B**

**ID-DEĊIŻJONI TAL-KUNSILL**

**tat-18 ta' Ġunju 1998**

**dwar il-konklużjoni ta' Ftehim dwar rikonoxximent reċiproku rigward assessment ta' konformità, ċertifikati u marki bejn il-Komunità Ewropea u l-Awstralja**

(98/508/KE)

(ĠU L 229, 17.8.1998, p. 1)

Emendata minn:

Ġurnal Uffiċjali

► **M1** Id-Deċiżjoni tal-Kunsill 2002/800/KE, tat-8 ta' Ottubru 2002

Nru	Pàġna	Data
L 278	19	16.10.2002

▼ **B****ID-DEĊIŻJONI TAL-KUNSILL**

tat-18 ta' Ġunju 1998

**dwar il-konklużjoni ta' Ftehim dwar rikonoxximent reċiproku rigward assessment ta' konformità, ċertifikati u marki bejn il-Komunità Ewropea u l-Awstralja**

(98/508/KE)

IL-KUNSILL TA' L-UNJONI EWROPEA,

Wara li kkunsidra t-Trattat li jstabilixxi l-Komunità Ewropea, u b'mod partikolari l-Artikolu 113 flimkien ma' l-Artikolu 228(2), l-ewwel sentenza, u (3), l-ewwel subparagrafu, u l-Artikolu 228(4) ta' l-istess,

Wara li kkunsidra l-proposta mill-Kummissjoni,

Billi l-Ftehim dwar rikonoxximent reċiproku rigward *assessment* ta' konformità, ċertifikati u marki bejn il-Komunità Ewropea u l-Awstralja ġie nnegożjat u inizjalat fid-19 ta' Lulju 1996 u għandu jiġi approvat;

Billi ċerti responsabbiltajiet għall-implimentazzjoni ġew attribwiti lill-Kumitat Kongunt imwaqqaf mill-Ftehim, u b' mod partikolari l-poter li jemendata ċerti aspetti ta' l-Anness Settorali għall-istess;

Billi għandhom jitwaqqfu proċeduri interni xierqa sabiex jassikuraw il-funzjonament tajjeb tal-Ftehim, u billi huwa meħtieġ li l-Kummissjoni tingħata l-poter li tagħmel ċerti emendi tekniċi għall-Ftehim u tiegħu ċerti deċiżjonijiet sabiex jiġi implimentat,

IDDEĊIDA DAN LI ĠEJ:

*Artikolu 1*

Il-Ftehim dwar rikonoxximent reċiproku rigward *assessment* ta' konformità, ċertifikati u marki bejn il-Komunità Ewropea u l-Awstralja, inklużi l-Anness ta' miegħu u d-Dikjarazzjonijiet Kongunti mehmuża miegħu, huma b'dan approvati f'isem il-Komunità Ewropea.

It-testi tal-Ftehim, l-Annessi u d-Dikjarazzjonijiet Kongunti huma mehmuża ma' din id-Deċiżjoni.

*Artikolu 2*

Il-President tal-Kunsill huwa b'dan awtorizzat sabiex jahtar lill-persuni mogħtija l-jedd li jiffirmaw il-Ftehim sabiex jorbtu l-Komunità u jittrasmettu, f'isem il-Komunità, in-nota li għaliha jiddisponi l-Artikolu 14 tal-Ftehim <sup>(1)</sup>.

▼ **M1***Artikolu 3*

1. Il-Kummissjoni sejra tgħaddi, wara konsultazzjoni ma' dan il-Kumitat speċjali, għall-appuntamenti, notifikazzjonijiet, għoti reċiproku ta' informazzjoni u talb għal informazzjoni speċifkata fil-Ftehim.

2. Il-qagħda tal-Komunità fil-Kumitat Imħallat tiġi determinata mill-Kummissjoni wara konsultazzjoni ma' l-Kumitat speċjali msemmi fil-paragrafu 1.

▼ **B***Artikolu 4*

Din id-Deċiżjoni għandha tiġi ppubblikata fil-*Ġurnal Uffiċjali tal-Komunitajiet Ewropej*.

(<sup>1</sup>) Id-data tal-bidu fis-sehħ tal-Ftehim se tkun ippubblikata fil-*Ġurnal Uffiċjali tal-Komunitajiet Ewropej*.